



## ЗА ОБЈАВУВАЊЕ ВЕДНАШ

26 мај 2011 г.

Канцеларија за комуникации:

+389 2 310 2314

Мобилен тел.: +389 (0)70 367 547

Е-пошта: bvelickovska@usaid.gov

Информации за проектот: mlipkovska@usaid.gov

# PRESS RELEASE

## Енергетска ефикасност: Помош за домаќинствата со ниски приходи

Американскиот народ инвестира во Македонија активности за промовирање на енергетската ефикасност во станбени згради, во кои живеат семејства со ниски приходи, со цел да се намалат нивните трошоци за енергија и да им се овозможи поудобен живот. Подготвен е регионален пилот проект кој го спроведува УСАИД, со цел да покаже дека намалувањето на трошоците за енергија во домаќинствата ги оправдува инвестициите за постигнување енергетска ефикасност. Овие заштеди ќе помогнат да се реши потребата од плаќања на социјална помош за покривање на сè поголемите трошоци за енергија.

На 26 мај, УСАИД одржа Регионална работилница за да ги презентира историските податоци, фактите и прелиминарните резултати од овој проект на оние кои се вклучени и засегнати со енергетската ефикасност, вклучително и членови од бизнис заедницата, финансискиот сектор, претставници од владата и други донатори. Покрај научените лекции во текот на проектот, учесниците дискутираа и за тоа што е потребно за да прошири енергетската ефикасност во станбените згради.

„Често пати е навистина тешко да се убедат луѓето да инвестираат во зафати на реновирање за енергетска ефикасност во нивните домови“, рече Директорот на Мисијата, Роберт Вурц. „Недостатокот од информации за можностите и потенцијалните заштеди претставува препрека. Во овој случај, бенефициите од тековното инвестирање ќе трае со децении и ќе послужи како одличен пример за тоа зошто луѓето треба да инвестираат во зафати на реновирање за енергетска ефикасност.“

„Низ цела Југоисточна Европа потребни се реформи и инвестиции во полето на енергијата, кои пак зависат од економските фактори“, истакна Советникот за енергија од УСАИД, Роберт Арчер. „Овој пилот проект претставува прв чекор во регионот за изнаоѓање начини за развивање на одржливи инвестиции во областа на енергетска ефикасност за станбени згради, вклучително и справување со проблемот со сè поголемите трошоци за енергија кај домаќинствата со ниски приходи.“

## БЕЛЕШКА ДО УРЕДНИЦИТЕ:

Пилот проектот Енергетска ефикасност на згради - Мрежа за социјална заштита е дел од регионална иницијатива на УСАИД. International Resource Group (IRG) ја имплементира работата, со поддршка од центарот за енергетска ефикасност SEVEn од Прага и два локални субјекти во Македонија - Хабитат за човештвото Македонија и Тимел Проект. Баџак Инженеринг ги спроведе градежните работи, а геодетската фирма СММРИ спроведе детални мерење пред и после интервенцијата.

Американскиот народ, преку УСАИД, има инвестирано над 500 милиони долари во Македонија, започнувајќи уште од 1993 година. УСАИД имплементира проекти кои креираат работни места, ја намалуваат корупцијата и ги подготвуваат македонските студенти да станат успешна работна сила. Овие иницијативи го подобруваат квалитетот на живот и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во преку 100 земји во светот. За повеќе информации, ве молиме посетете ја веб страницата <http://macedonia.usaid.gov>.